

राजधानी... प्रदेश में 12 कार्यक्रम

71 हजार बूथों तक पहुंचेगी ...

खेल... यूएस ओपन : राइबाकिना

ने गाफ को हराया, सबालेंका से...

व्यापार... सर्राफा बाजार में

महंगा हुआ सोना, चांदी की भी ...

देश-विदेश... व्हाइट हाउस की

चेतावनी, जनवरी 2029 तक ...

खास-खबरें

ट्रक-बोलैरो की भिड़ंत आठ लोगों की मौत

नईदुनिया ब्यूरो, भंडारा : महाराष्ट्र के भंडारा जिले में शुक्रवार सुबह ट्रक और बोलैरो की टक्कर में तीन बच्चों समेत आठ लोगों की मौत हो गई, जबकि तीन लोग घायल हुए हैं। हादसा करीब सुबह चार बजे नागपुर-रायपुर राष्ट्रीय राजमार्ग पर पिंपलगांव सड़क के पास हुआ। सभी लोग छत्तीसगढ़ के रायपुर से राष्ट्रीय राजमार्ग-53 के रास्ते नागपुर जा रहे थे। सूचना मिलते ही पुलिस मौके पर पहुंची और राहत-बचाव शुरू किया। ट्रक में फंसी बोलैरो को निकालने के लिए जेसीबी और क्रेन की मदद ली गई।

इंजन में खराबी, विमान की आपात लैंडिंग

नईदुनिया ब्यूरो, नई दिल्ली : अलायंस एयर के प्रयागराज से दिल्ली आ रहे विमान की इंजन में खराबी के कारण दिल्ली हवाईअड्डे पर आपात लैंडिंग कराई गई। विमान में 40 यात्री और चार चालक दल के सदस्य सवार थे। विमान दोपहर करीब 2:15 बजे सुरक्षित उतर गया। एयरपोर्ट सुर्गों के अनुसार, विमान का एक इंजन काम नहीं कर रहा था। एयरलाइन के प्रवक्ता ने बताया कि बिलासपुर-प्रयागराज-दिल्ली मार्ग पर संवालिंत यह टिवन ड्रॉन टबीप्रॉप विमान एटीआर 72-600 था। दिल्ली पहुंचने से पहले बाएं इंजन में तेल का दबाव कम होने के कारण पायलट ने आपात लैंडिंग की अनुमति मांगी। हालांकि, चालक दल ने कोई आपात स्थिति घोषित नहीं की थी। इसके बाद विमान सुरक्षित दिल्ली पहुंचा।

कटुआ में पाकिस्तानी घुसपैठिया गिरफ्तार

नईदुनिया ब्यूरो,कटुआ :जम्मू-कश्मीर के कटुआ जिले में अंतरराष्ट्रीय सीमा के पास सुरक्षा बलों ने एक पाकिस्तानी घुसपैठिए को गिरफ्तार किया है। उसे हिरानगर सेक्टर के बीबीया इलाके में सीमा पर लगी बाड़ के पास पकड़ा गया। सुर्गों के अनुसार, गिरफ्तार व्यक्ति की उम्र करीब 65 वर्ष है। सुरक्षा बलों ने पाकिस्तानी नागरिक को हिरासत में लेकर पूछताछ शुरू कर दी है। अधिकारी उसके सीमा पार करने की परिस्थितियों और इलाके में मौजूदगी के मकसद की जानकारी जुटा रहे हैं। पिछले तीन महीनों में नियंत्रण रेखा पर घुसपैठ की यह पांचवीं घटना बताई जा रही है।

बैंक कर्मचारियों पर मिर्च पाउडर डालकर 4.53 लाख लूटे, गिरफ्तार

नागपुर में बैंक लूट का सीसीटीवी सामने आया, पुलिस ने एक किलोमीटर पीछा कर पकड़ा

एटीएम से नकदी लेकर लौट रहे कर्मचारियों को बनाया निशाना, आरोपी के पास से पूरी रकम बरामद

नईदुनिया ब्यूरो, नागपुर: महाराष्ट्र के नागपुर के भांडे प्लांट इलाके में गुरुवार शाम बैंक कर्मचारियों की आंखों में लाख मिर्च पाउडर डालकर 4.53 लाख रुपये लूटने का मामला सामने आया। घटना



इजराइल ने लेबनान में हिजबुल्लाह की दो किमी लंबी सुरंग उड़ाई

1100 टन विस्फोटक से किया तबाह सुरंग परिसर, धमाके से 4.1 तीव्रता जैसे झटके

बेरूत, एजेंसी: इजराइल ने दक्षिणी लेबनान में हिजबुल्लाह की दो किलोमीटर से अधिक लंबी सुरंग को विस्फोट कर तबाह कर दिया। इजराइली सेना के अनुसार, सुरंग को नष्ट करने के लिए करीब 1100 टन विस्फोटक का इस्तेमाल किया गया। धमाका इतना तेज था कि आसपास के इलाकों में 4.1 तीव्रता वाले भूकंप जैसे झटके महसूस किए गए। लेबनान की सरकारी समाचार एजेंसी के अनुसार, विस्फोट के बाद आसपास के क्षेत्रों में जमीन हिलने

लगी। हमले के बाद इजराइल के प्रधानमंत्री बेंजामिन नेतन्याहू ने कहा कि मिशन पूरा हो गया। इजराइली सेना के मुताबिक, सुरंग परिसर में ईरान में निर्मित कई रॉकेट, मिसाइल और ड्रोन रखे थे। इसके अलावा मशीनगन, टैंक रोधी मिसाइल, सैकड़ों बारूदी सुरंगों और अन्य विस्फोटक भी मिले। सेना ने दावा किया कि परिसर में हिजबुल्लाह की बद्र इकाई का कमांड सेंटर भी था। इजराइली सेना ने अली अल-ताहेर पहाड़ी के नीचे बने सुरंग नेटवर्क का तलाशी अभियान का वीडियो भी जारी किया। सेना के अनुसार, जून में युद्धविराम के बाद करीब 50 हिजबुल्लाह लड़ाके यहां छिपे थे।

सेना के चोरी हुए सभी हथियार बरामद

नईदुनिया ब्यूरो, हैदराबाद: तेलंगाना पुलिस ने सिकंदराबाद कैंटोनमेंट से चोरी हुए सेना के सभी हथियार बरामद कर लिए हैं। पुलिस के अनुसार, चोरी में कैंटोनमेंट में काम करने वाले एक कर्मचारी की मदद सामने आई है। आरोपी को हिरासत में लिया गया है। मामले की जांच जारी है। चोरी का मामला 31 अगस्त को साफ़ लेफ्टिनेंट कर्नल ने बोलाराम पुलिस थाने में शिकायत दर्ज कराई थी। शिकायत के अनुसार, करीब 40 मीटर की दूरी पर स्थित दो शस्त्रागार कक्षों के ताले तोड़कर बड़ी संख्या में आधुनिक हथियार चोरी किए गए थे। 20 मद्रास रेजिमेंट की एक इकाई के वरिष्ठ अधिकारी से भी पूछताछ की गई।

युद्ध

मोखा शहर पर कब्जे के बाद बड़ा लाल सागर में संकट, समुद्री मार्ग पर मंडराया खतरा...

हूती विद्रोहियों का यमन के बाब अल-मंदेब पर कब्जा

सना, एजेंसी: यमन में हूती विद्रोही बाब अल-मंदेब जलडमरूमध्य पर कब्जा कर लिया। सुर्गों के अनुसार, यमनी सरकारी सेना ने बाब अल-मंदेब में स्थित पेरिम द्वीप से नियंत्रण छोड़कर पीछे हट गई है। इस द्वीप पर नियंत्रण समुद्री मार्ग पर पकड़ बनाने के लिए महत्वपूर्ण माना जाता है। इसके सामने स्थित धुबाब शहर में भी हूती लड़ाकों के दाखिल होने की जानकारी है। हूती विद्रोही पिछले 10 दिनों से यमन के लाल सागर तट पर लगातार आगे बढ़ रहे हैं। उन्होंने रणनीतिक बंदरगाह शहर मोखा पर भी कब्जा कर लिया है। यह शहर

बाब अल-मंदेब जलडमरूमध्य से करीब 75 किलोमीटर दूर है। बाब अल-मंदेब लाल सागर और अदन की खाड़ी के बीच महत्वपूर्ण समुद्री मार्ग है। यहां संकट बढ़ने से जहाजों की आवाजाही प्रभावित हो सकती है और तेल तथा गैस की वैश्विक आपूर्ति पर असर पड़ सकता है। सुर्गों के अनुसार, मोखा पर कब्जे के अभियान में ईरान के रिवालयुशनरी गार्ड्स ने हूतियों को सैन्य सलाह और सहायता दी। ईरान ने सार्वजनिक रूप से हूतियों को सैन्य निर्देश देने से इनकार किया है। यमनी सैन्य सुर्गों ने दावा किया कि पकड़े गए हूती लड़ाकों



से मिली जानकारी के आधार पर सऊद फोर्स के वरिष्ठ कमांडर अब्दोलरेजा शहलाई अभियान को दिशा दे रहे थे। ईरान ने इस दावे की पुष्टि नहीं की है। ईरानी सुर्गों के मुताबिक, समुद्री और हवाई नाकाबंदी के बावजूद रिवालयुशनरी गार्ड्स यमन में हथियार और सैन्यकर्मी पहुंचाने में

सक्षम हैं। यमन मामलों के जानकार अहमद नागी के अनुसार, हूतियों के लाल सागर अभियान की तैयारी काफी पहले से चल रही थी। उनकी सैन्य क्षमता में बढ़ोतरी के पीछे नए हथियार और ड्रोन भी महत्वपूर्ण हैं। यमनी सरकार ने हूतियों के खिलाफ सऊदी अरब से अधिक

हवाई और सैन्य सहायता मांगी थी। हालांकि, सऊदी अरब ने मोखा क्षेत्र में बड़ा हवाई अभियान नहीं चलाया। उसने हथियार, रसद सहायता और खुफिया जानकारी उपलब्ध कराई तथा कुछ हवाई हमले उत्तरी मोर्चे पर किए। हूतियों के खिलाफ सऊदी अरब ने अमेरिका से भी हवाई हमलों की मदद मांगी थी, लेकिन अमेरिकी राष्ट्रपति डोनाल्ड ट्रंप ने इसे स्वीकार नहीं किया। अमेरिका की ओर से सऊदी अरब में 100 से अधिक सैन्य सलाहकार मौजूद हैं, जो हूतियों से जुड़ी खुफिया जानकारी जुटाने में सऊदी सेना की मदद कर रहे हैं।

मोदी बोले- ब्रिक्स देशों में दुनिया की 40% अर्थव्यवस्था, सुरक्षित समुद्री मार्ग जरूरी

ब्रिक्स व्यापार मंच

वैश्विक व्यापार और आर्थिक शक्ति को लेकर चर्चा, मोदी-पुतिन के बीच 45 मिनट तक चली द्विपक्षीय बैठक

पुतिन का तंज: कमजोर देश खुद को जी-7 क्यों कहते हैं

नईदुनिया ब्यूरो, नई दिल्ली: प्रधानमंत्री नरेंद्र मोदी और रूस के राष्ट्रपति व्लादिमीर पुतिन समेत ब्रिक्स देशों के नेताओं ने शुक्रवार को ब्रिक्स व्यापार मंच में वैश्विक व्यापार और आर्थिक मुद्दों पर चर्चा की। इस दौरान पुतिन ने अमेरिका और यूरोप पर निशाना साधते हुए कहा कि पश्चिम कमजोर हो रहा है और समझ नहीं आता कि ये देश खुद को जी-7 क्यों कहते हैं। उन्होंने कहा कि दुनिया की 40 प्रतिशत से अधिक अर्थव्यवस्था ब्रिक्स देशों से आती है, जबकि जी-7 की हिस्सेदारी 29 प्रतिशत है। प्रधानमंत्री मोदी ने कहा कि ब्रिक्स देशों में दुनिया की लगभग आधी आबादी रहती है और ये देश वैश्विक अर्थव्यवस्था में करीब 40 प्रतिशत हिस्सेदारी रखते हैं। उन्होंने कहा कि भारत व्यापार बढ़ाना चाहता है और इसके लिए सुरक्षित समुद्री मार्ग आवश्यक हैं। पुतिन के अनुसार, क्रय शक्ति समानता के आधार पर वैश्विक अर्थव्यवस्था में ब्रिक्स की हिस्सेदारी करीब 40 प्रतिशत है, जबकि जी-7 की हिस्सेदारी 18 प्रतिशत है। हालांकि, डॉलर, बैंकिंग, निवेश और तकनीक के क्षेत्र में जी-7 का प्रभाव अब भी महत्वपूर्ण है। दूसरी ओर, ब्रिक्स देशों की ताकत बढ़ी आबादी, प्राकृतिक संसाधनों और तेजी से बढ़ती अर्थव्यवस्थाओं में है। इससे पहले प्रधानमंत्री मोदी और पुतिन के बीच भारत मंडपम में करीब 45 मिनट तक बैठक हुई। दोनों नेताओं ने भारत-रूस संबंधों के साथ मध्य पूर्व और काला सागर के हालात पर चर्चा की। बैठक के बाद पुतिन ने प्रधानमंत्री मोदी को 24वें भारत-रूस शिखर सम्मेलन के लिए रूस आने का निमंत्रण दिया, जिसे मोदी ने स्वीकार कर लिया। बैठक के बाद दोनों नेता एक ही कार से औद्योगिक प्रदर्शनी में पहुंचे। प्रधानमंत्री मोदी ने पुतिन को तिरुक्कुरल के रूसी भाषा में अनुवाद की प्रति भेंट की। दोनों नेताओं ने औद्योगिक प्रदर्शनी में बुलेट ट्रेन से जुड़े एक प्रकल्प को भी देखा। प्रधानमंत्री मोदी ने ब्रिक्स देशों के नेताओं, ब्रिक्स व्यापार परिषद के अध्यक्ष और ब्रिक्स महिला व्यापार गठबंधन के प्रतिनिधियों के साथ समूह तस्वीर भी खिंचवाई।

जहरीली शराबकांड का मुख्य आरोपी मुठभेड़ में गिरफ्तार, पैर में लगी गोली

बरायठ के जंगल में हुई मुठभेड़, आरोपी ने पुलिस टीम पर किए तीन राउंड फायर जांच में नकली शराब नेटवर्क की अहम कड़ी सामने आई

नईदुनिया प्रतिनिधि, सागर: सागर में जहरीली शराब कांड के मुख्य आरोपी रवि लखेरा को पुलिस ने मुठभेड़ के बाद गिरफ्तार कर लिया। बरायठ के जंगल में पुलिस और आरोपी के बीच फायरिंग हुई, जिसमें रवि के पैर में गोली लगी। पुलिस के अनुसार, आरोपी ने टीम पर तीन राउंड फायर किए थे। उसके बाद जवाबी कार्रवाई में पुलिस को गोली उसके पैर में लगी। रवि पर 20 हजार रुपये का इनाम घोषित था। पुलिस अधीक्षक अनुराग सुजानिया ने बताया कि रवि लखेरा को लोकेशन उत्तर प्रदेश सीमा के पास खैवाहा गांव में बरायठ के

जंगल में मिली थी। सूचना के आधार पर पुलिस टीम मौके पर पहुंची। इस दौरान रवि अपने दो साथियों के साथ बाइक से भागने लगे। पुलिस ने घेराबंदी की तो उसने टीम पर फायरिंग शुरू कर दी। एक गोली पुलिस वाहन में लगी। चेतावनी के बाद भी नहीं रुकने पर पुलिस ने जवाबी कार्रवाई की, जिसमें रवि घायल हो गया। उसके दोनों साथी मौके से फरार हो गए। जहरीली शराब पीने से अब तक 31 लोगों की मौत हो चुकी है। हालांकि प्रशासन ने 16 मौतों की पुष्टि की है। मामले में

पुलिस ने अब तक 33 लोगों को आरोपी बनाया है। इनमें 18 आरोपियों को गिरफ्तार किया जा चुका है, एक आरोपी की मौत हो चुकी है और एक अस्पताल में भर्ती है। वहीं 13 आरोपी अभी फरार हैं। पुलिस जांच में सामने आया है कि रवि लखेरा नकली शराब नेटवर्क की अहम कड़ी था। वह शराब बनाने की सामग्री जुटाने और नेटवर्क तक पहुंचाने का काम करता था।

पुलिस के मुताबिक, रवि के खिलाफ मध्य प्रदेश, उत्तर प्रदेश समेत अन्य स्थानों पर करीब 25 आपराधिक मामले दर्ज हैं। जांच में सामने आया कि जन्माष्टमी से करीब दो दिन पहले तटरवारा में चंद्रभान सिंह राजपूत के मकने के खेत में नकली शराब तैयार की गई थी। रवि लखेरा और मनीष लोधी ने शराब बनाने की सामग्री उपलब्ध कराई थी।

मुख्यमंत्री सुगम परिवहन सेवा 25 से, 75 प्रतिशत गांवों तक बस पहुंचाने का लक्ष्य

यात्री परिवहन विजन समिट का शुभारंभ, निजी क्षेत्र के साथ मिलकर विकसित होगा सुरक्षित और सुविधाजनक परिवहन तंत्र

नईदुनिया ब्यूरो, इंदौर: मुख्यमंत्री डॉ. मोहन यादव ने कहा कि मध्य प्रदेश में मुख्यमंत्री सुगम परिवहन सेवा का शुभाभ 25 सितंबर से किया जाएगा। इसका उद्देश्य प्रदेशवासियों को सरल, सुरक्षित, आधुनिक और भरोसेमंद बस सेवा उपलब्ध कराना है। उन्होंने कहा कि वर्ष 2030 के अंत तक प्रदेश के 75 प्रतिशत गांवों तक बस सेवा पहुंचाने का लक्ष्य है। मुख्यमंत्री शुक्रवार को इंदौर के ब्रिलियंट कन्वेंशन सेंटर में दो दिवसीय यात्री परिवहन विजन समिट-2026 के शुभारंभ सत्र को संबोधित कर रहे

थे। मुख्यमंत्री ने कहा कि प्रदेश में पांच लाख किलोमीटर का सड़क नेटवर्क है और 15 हजार से अधिक बसों के संचालन की संभावना है। नई सेवा में यात्रियों की सुविधा और सुरक्षा को प्राथमिकता दी जाएगी। सार्वजनिक परिवहन की आधुनिक बनाने के लिए निजी बस संचालकों, वाहन निर्माता

कंपनियों और अन्य भागीदारों के साथ मिलकर काम किया जाएगा। इस अवसर पर मध्य प्रदेश यात्री परिवहन एंड इन्फ्रास्ट्रक्चर लिमिटेड और रैपिडो के बीच समझौता हुआ। इसके तहत सार्वजनिक परिवहन के साथ पहली और अंतिम दूरी की संपर्क सुविधा को बेहतर किया जाएगा। यह व्यवस्था भोपाल और इंदौर में

पायलट परियोजना के रूप में शुरू होगी। महिलाओं द्वारा संचालित रैपिडो पिंक बाइक-टेक्सी सेवा को भी बढ़ावा दिया जाएगा। परिवहन सचिव मनीष सिंह ने बताया कि प्रदेश के 55 जिलों में मार्ग सर्वे पूरा हो चुका है। लगभग 150 शहरी, 450 अंतरनगरीय और 436 अंतरराज्यीय मार्ग विकसित किए जाएंगे।

पर्सिस्टेंट म्यूलरियन डक्ट सिंड्रोम जैसी दुर्लभ जन्मजात स्थिति की आशंका 26 वर्षीय युवक के पेट में गर्भाशय

नईदुनिया ब्यूरो, नई दिल्ली: दिल्ली के 26 वर्षीय युवक की को जांच के दौरान पेट के अंदर गर्भाशय मिलने का दुर्लभ मामला सामने आया है।

युवक राजौरी गार्डन स्थित आरजी हॉस्पिटल्स में प्राथमिक बाइपजन का इलाज कराने पहुंचा था। जांच में उसके वीर्य में शुक्राणु नहीं मिले। इसके बाद कराई गई एमआरआई जांच में पेल्विस के अंदर गर्भाशय जैसी

संरचना दिखाई दी। डॉक्टरों के अनुसार, यह पर्सिस्टेंट म्यूलरियन डक्ट सिंड्रोम जैसी दुर्लभ जन्मजात स्थिति हो सकती है। दुनिया में इसके करीब 300 मामले सामने आए हैं। जांच में युवक के दोनों अंडकोष भी पेट के अंदर पाए गए। वे लंबे समय से पेट में रहने के कारण गंभीर रूप से सिकुड़ चुके थे। डॉक्टरों के मुताबिक, अंडकोष के पेट के अंदर रहने से शरीर के

अधिक तापमान के कारण समय के साथ शुक्राणु बनने की प्रक्रिया प्रभावित हो सकती है। इस मामले में अंडकोष गंभीर रूप से खराब होने के कारण एजुसर्मिया की स्थिति बनी। कुछ मामलों में बचे हुए अंडकोष की कार्यक्षमता के आधार पर सहायक प्रजनन तकनीकों के जरिए विकल्प मिल सकते हैं। हालांकि, प्रजनन संबंधी परिणाम व्यक्ति की स्थिति और अंडकोष की कार्यक्षमता पर निर्भर करते हैं।